



Karenni Nationalities Defence Force

ကရင်နီအမျိုးသားများကာကွယ်ရေးတပ်

တိုက်ပွဲသတင်းထုတ်ပြန်ချက်

နေ့စွဲ။ ။ ၂၀၂၁ ခုနှစ်၊ အောက်တိုဘာလ (၂၁)ရက်နေ့။

ယနေ့ အောက်တိုဘာလ (၂၁) ရက်နေ့၊ ညနေ (၁၄:၃၀) နာရီခန့်တွင် ဘောလခဲမြို့နယ်၊ နန်းမဲကျေးရွာ ရဲစခန်းဟောင်းအနီးနှင့် ကျို့ပင်ကုန်းရွာအပြင်တွင် တိုက်ပွဲတကြိမ်ဖြစ်ပွားခဲ့သည့်အပြင် ဖရူဆိုမြို့နယ်၊ ထားလဲကျေးရွာအနီးတွင်လည်း တိုက်ပွဲတကြိမ်၊ စုစုပေါင်း တိုက်ပွဲ(၃)ကြိမ်ဖြစ်ပွားခဲ့ပါသည်။ ထိုတိုက်ပွဲ (၃) ကြိမ်စလုံးတွင် အကြမ်းဖက်စစ်ကောင်စီတပ်များကို ကရင်နီတပ်မတော် (KA) နှင့် KNDF တပ်များမှ မိုင်းဆွဲတိုက်ခိုက်ခဲ့ခြင်းဖြစ်သည်။

ထိုတိုက်ခိုက်မှုများအတွင်း အကြမ်းဖက်စစ်ကောင်စီတပ်များဘက်မှ စစ်ကားအချို့ပျက်စီးခဲ့ပြီး သေဆုံးမှုနှင့် ထိခိုက်ဒဏ်ရာရှိမှုများရှိခဲ့ပါသည်။ မိမိတို့ဘက်မှ တစ်စုံတရာထိခိုက်မှုမရှိခဲ့ပေ။ မိုင်းဆွဲတိုက်ခိုက်ခံရပြီးနောက် နှစ်ဖက်အပြန်အလှန် ပစ်ခတ်မှုများဖြစ်ခဲ့ပြီး အကြမ်းဖက်စစ်ကောင်စီတပ်များမှ လက်နက်ကြီးများဖြင့် ညနေပိုင်းအထိ ဆက်တိုက် ပစ်ခတ်ခဲ့ပါသည်။

ထို့အတူ ယနေ့ (၁၅:၀၀) နာရီဝန်းကျင် လွိုင်ကော် တက္ကသိုလ် အနီးတွင် ဗုံးပေါက်ကွဲခဲ့ပြီး၊ အကြမ်းဖက်စစ်ကောင်စီတပ်ဘက်မှ (၂) ဦးကျဆုံးခဲ့ပါသည်။ ထို့အပြင်ယခုညနေ(၁၈:၀၀) နာရီခန့်တွင်လည်း အကြမ်းဖက်စစ်ကောင်စီတပ်များသည် ဒီးမော့ဆိုမြို့နယ် ရဲစခန်းမှ အနီးအနားရွာများသို့ လက်နက်ကြီးများဖြင့် ရမ်းသမ်းပစ်ခတ်ခဲ့ပါသည်။

KNDF သတင်းနှင့်ပြန်ကြားရေးဌာန

ဆက်သွယ်ရန်။ ၀၉ ၄၂၅ ၅၁၇ ၅၉၄၊ ၀၉ ၇၆၅ ၇၃၃ ၁၆၈၊ ၀၉ ၈၉၉ ၁၁၉ ၂၁၀၊ ၀၉ ၇၇၄ ၈၁၀ ၆၈၄။